

Stórir áhugi fyrir jólakapping

Gudny og Durita
fegnast um
undirtökuna,
jólakappingin fær



Tað eru nógv fólk,
sum liggja fram við at
vinna vinningarnar í
stóru jólakappingini
hjá Sösiálinum

Í desember mánað skipaði
Sösiálarin fyrri jólakapping
í blaðnum. Puntar vóru í

hvørjum blaði í desember,
og teir skuldu klippast og
líma á ein jólakalendar,
sum Óli P. hevði teknað, og
sum varð borin í hvørt hús í
landinum síðst í november.
Tað eru sera nógv

fólk, sum hava tikið lut í
kappingini og nú eru um
boðið at vinna teir frálíku
vinningarnar.

Sösiálarin fekk óvanliga
nógv post í morgun, og
higartil eru komnir 2.500

kalendrar inn til kapp-
ingina. Enn ber til at verða
við í kappingini, tí seinasta
freist at senda kalendrar
inn er tann 8. janúar 2007.

Treytin fyrri at verða við
í kappingini er, at tú hevur

savnað allar puntarnar úr
blaðnum og hevur límað
teir á kalendaran.

Høvuðsvinningurin í
kappingini er ein ferð, har
tú kanst bjóða 17 vinum til
Lalandia við Atlantsflogi.

Olja frá Shell fyrri 10.000
krónur kann eisini vinnast,
og 10 kassar av Faxa Kondi
frá Poul Michelsen Heilsølu
standa eisini upp á spæl.



KAUPTHING

Virðisbrævameklarafelag

2006 gott partabrævaár

MARKNAÐARRÁK

Hesar báðar vikurnar síðan seinasta
marknaðarrák hava verið merktar
av, at lítið hevur verið handlað á
virðisbrævamarknaðinum. Hetta
er vanligt við ársenda. 2006 gjørd-
ist eitt gott partabrævaár, serliga á
evropisku marknaðinum. Norður-
lendsk partabrøv hækkaðu í miðal
19% og evropisk hækkaðu 20%.
Amerikonsk partabrøv hækkaðu
16% roknað í dollara, men fyrri
ein evropiskan íleggjara var hetta
tó einki serligt. Hetta kemst av,
at dollarin viknaði nógv sum árið
leið, og mátað í evrum góvu ameri-
konsk partabrøv bert stívliga 4%
í vinningi. Útlit eru fyrri, at 2007
verður eitt miðalgott partabrævaár,
hóast vinningurin neyvnan verður
eins góður og í farna ári.

Lánsbrævarentur farnar at hækka

2006 endaði við hækkingi láns-

brævarentum. Danska 10-ára rentan
er nú 3,93%, og í desember hækkaði
hon 0,20%-stig. Seinasta árið er 10-
ára rentan hækkað 0,65%-stig. Útlit
eru fyrri, at hon fer at hækka meira
komandi vikurnar.

Hækkandi inntøkur stuðlaðu partabrøvum

Sum nevnt omanfyri gjørdist 2006
eitt gott ár á flestu partabræva-
marknaðinum. Serliga á okkara
leiðum var vinningurin góður. Til
dømis hækkaði Danmark 14%,
Svøríki 23% og Noreg heili 34%.
Harafturimóti var Fjæreystur meiri
blandað. Hong Kong hækkaði 35%,
meðan Japan bert hækkaði 7%, og
Thailand lækkaði 5%, alt í lokalum
gjaldoyra. Aftur í 2006 vóru hæk-
kandi partabrøvini stuðlað av hæk-
kandi inntøkum hjá virkjunum. Rokn-
skapirnir fyrri 3. ársfjórðing vísu
millum annað, at inntøkurnar í USA
vóru 23% hægri enn árið fyrri.

Hesa vikuna

Ársins fyrsta vika verður hendinga-
rík. Vit leggja hart út við álitis-
tølum, tjóðbankauppriti og arbeiðs-
marknaðarfrágreiðing úr USA.
Harumframt kemur eisini prís-
vøkstur úr Evropa. Eftir at lítið
hevur verið handlað í desember,
verður áhugavert at fáa meiri handil
á marknaðinum.

Dansk 10-ára renta



Vísital fyrri norren partabrøv



Gjaldoyru

	Kursur	+/- %	
USD	565,01	-0,7%	↓
JPY	4,75	-1,5%	↓
GBP	1.106,53	-0,2%	↓
NOK	90,56	-0,9%	↓
SEK	82,48	0,1%	↑

Virðisbrøv

	Kursur	+/- %	
Norren			
Lánsbrøv í DKK	98,18	-0,4%	↓
Norren Partabrøv	127,00	1,7%	↑
VMF			
Atlantic Petroleum	552,00	0,2%	↑
KB Trygg Eurostoxx	107,64	-0,2%	↓

Brúglingar eru útroknaðir í mun til fyrri viku slikt. Mýndirnar vísa gongdina seinastu 3 mánaðir.